
Indra's Hymn to Krishna

ఇంద్రకృతా శ్రీకృష్ణస్తుతిః

Document Information



Text title : Indra's Hymn to Krishna

File name : kRRiShNastutiHindra.itx

Category : vishhnu, krishna

Location : doc_vishhnu

Transliterated by : DKM Kartha

Proofread by : PSA Easwaran

Description/comments : padmapurANam/khaNDaH 6 (uttarakhaNDaH)/adhyAyaH 245/shlokaH 186-210

Latest update : March 15, 2021

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2021

sanskritdocuments.org



ఇంద్రకృతా శ్రీకృష్ణస్తుతిః



తతః శతక్రతుర్దేవః సమేత్య మధుసూదనమ్ ।
తుష్టావ ప్రాజ్ఞాలిర్భూత్వా హర్షగద్గదయా గిరా ॥ ౧౮౬ ॥

ఇంద్ర ఉవాచ -
నమస్తే పుణ్డరీకాక్ష సర్వజ్ఞాతి త్రివిక్రమ ।
త్రిగుణాతీత సర్వేశ విశ్వస్యాత్మన్నమోఽస్తు తే ॥ ౧౮౭ ॥

త్వం యజ్ఞస్త్వం వషట్కారస్త్వమోఽఙ్కారః క్రతుర్హవిః ।
త్వమేవ సర్వదేవానాం పితా మాతా చ కేశవ ॥ ౧౮౮ ॥

ఆగ్రే హిరణ్యగర్భస్త్వం భూతస్య సమవర్తత ।
త్వమేవైకః పతిరసి పురుషస్త్వం హిరణ్మయః ॥ ౧౮౯ ॥

పృథివీం ద్యామిమాం దేవ త్వమేవ ధృతవానసి ।
ఆత్మదః ఫలదో యశ్చ స్యాదేవం జగదీశ్వర ॥ ౧౯౦ ॥

అవాప్తం తచ్చ త్రిదశైః ప్రకాశం జగతామ్పతేః ।
అమృతం చైవ మృత్యుశ్చ ఛాయా తవ సనాతన ॥ ౧౯౧ ॥

తస్మై దేవాయ భవతే విధేమ హవిషా వయమ్ ।
హేమవన్త ఇమే యస్య సముద్భూతా హిరణ్మయాః ॥ ౧౯౨ ॥

సముద్రా రసనా యస్య వాహస్తస్యైవ కేశవ ।
ఇమా దిశః ప్రతిదిశో వాయుర్యస్య తవావ్యయ ॥ ౧౯౩ ॥

తస్మై దేవాయ భవతే విధేమ హవిషా వయమ్ ।
యేన త్వయా సమారూఢా పృథివీ వర్ధతా పునః ॥ ౧౯౪ ॥

స్వర్లోకః స్తమ్భితో యేన త్వయా బ్రహ్మాన్మహేశ్వర ।
త్వమన్తరిక్షే రజసో వసానః సర్వగోఽవ్యయః ॥ ౧౯౫ ॥

తస్మై దేవాయ భవతే విధేమ హవిషా వయమ్ ।
యం క్రన్దసి రాజమానే తప్తభాసే గుణాన్వితే ॥ ౧౯౬ ॥

అభ్యైక్షేతాం చ మనసా అవశ్యం శ్రీశ్చ సర్వదా ।

యత్రాస్తి సూర ఉదితో విభాతి పరమే పదే ॥ ౧౯౭॥

తస్మై దేవాయ భవతే విధేమ హవిషా వయమ్ ।

యదాపో బృహతీర్విశ్వ బ్రహ్మమాయం జనార్దనాః ॥ ౧౯౮॥

గర్భం దధానాః సర్గేత్ర జనయన్తిరఘోఘకృత్ ।

సమవర్తత దేవానామసురేకోఽవ్యయో విభుః ॥ ౧౯౯॥

తస్మై దేవాయ భవతే విధేమ హవిషా వయమ్ ।

యా ఆపో మహినా దక్షం పర్యపశ్యత్ప్రజాపతిమ్ ॥ ౨౦౦ (౬.౨౪౫.౨౦౦)

యజ్ఞం దధానాస్తత్రాదౌ జనయన్తిర్లావిః పుమాన్ ।

యో దేవేష్యేక ఏవాసీదధిదేవః పరాత్పరః ॥ ౨౦౧॥

తస్మై దేవాయ భవతే విధేమ హవిషా వయమ్ ।

మా నో హింసీజ్జనితా యః పృథివ్యా అవ్యయః పుమాన్ ॥ ౨౦౨॥

యో వా దివం సత్యధర్మా జజానావ్యయ ఈశ్వరః ।

యశ్చన్ద్రో బృహతీరపో జజాన సకలం జగత్ ॥ ౨౦౩॥

తస్మై దేవాయ భవతే విధేమ హవిషా వయమ్ ।

ఏతాని విశ్వజాతాని బభూవ పరితా ప్రభో ॥ ౨౦౪॥

త్వదుత్పన్నప్రజాధ్యక్ష భవిష్యద్భూతమమ్యతః ।

యజామస్తాస్వం చ యత్కామాస్తన్నో అస్తు సమాసతః ॥ ౨౦౫॥

త్రయాణాం పతయః స్యామ తవ కారుణ్యవిక్షణాత్ ।

హిరణ్మయాఖ్యః పురుషో హిరణ్యశ్మశ్రుకేశవాన్ ॥ ౨౦౬॥

ఆప్రణఖాత్సర్వం హిరణ్యం సవితా తు హిరణ్యభాక్ ।

అసౌ సర్వగతో బ్రహ్మ యస్తాద్విద్యే వ్యవస్థితః ॥ ౨౦౭॥

తద్వై దేవస్య సవితుర్వరేణ్యం భర్గ ఉత్తమమ్ ।

సదా ధీమహి తే రూపం ధియో యో నః ప్రభాతి హి ॥ ౨౦౮॥

నమస్తే పుణ్డరీకాక్ష శ్రీశ సర్వేశ కేశవ ।

వేదాన్తవేద్య యజ్ఞేశ యజ్ఞరూప నమోఽస్తు తే ॥ ౨౦౯॥

నమస్తే వాసుదేవాయ గోపవేషాయ తే నమః ।


తత్సర్వధ్వంసనాదేవ అపరాధం మయా కృతమ్ ॥ ౨౧౦॥

ఇతి ఇన్ద్రకృతా శ్రీకృష్ణస్తుతిః సమాప్తా ॥


(పద్మపురాణమ్/ఖణ్డః ౯ (ఉత్తరఖణ్డః)/అధ్యాయః ౨౪౫/శ్లోకాః ౧౮౬-౨౧౦)

Encoded by DKM Kartha

Proofread by PSA Easwaran

——
Indra's Hymn to Krishna

pdf was typeset on October 3, 2021

——
Please send corrections to sanskrit@cheerful.com

